

ट्रांसमिशन एलीमेंट्स का एक विलक में उपलब्ध होगा डाटा

हरिभूमि जबलपुर।

मध्यप्रदेश पावर ट्रांसमिशन कंपनी(एम.पी. ट्रांसको) प्रदेश की अपनी ट्रांसमिशन लाइनों एवं एकस्ट्रा हाईटेंशन सबस्टेशनों की असेट मैपिंग करवा रहा है, इससे जहां ट्रांसमिशन एलीमेंट्स का डिजीटल डाटा एक क्लिक पर उपलब्ध हो सकेगा ,वहीं किसी भी इमरजेंसी के समय मटेरियल मैनेजमेंट टाइम और व्यवधान को न्यूनतम करने में सहायता मिलेगी। एम.पी. ट्रांसको के मुख्य अभियंता आर.के. मिश्रा ने बताया प्रदेश की 27900 कि.मी. लाइनों एवं 416 सबस्टेशनों में यह असेट मैपिंग का कार्य चल रहा है। उन्होंने बताया कि मेसर्स सायबर स्विफ्ट कलकत्ता इस कार्य को कर रही है, जिसे सॉफ्टवेयर डेवलपमेंट और डेशबोर्ड के निर्माण का कार्य भी करना है। इस हेतु अलग-अलग मॉड्यूल में जानकारी संरक्षित की जा रही है। ट्रांसामिशन कंपनी के लाइन मैटेनेन्स कार्मिकों के साथ सबस्टेशन प्रभारी के मोबाईल पर एप के माध्यम से यह सब जानकारी उपलब्ध रहेगी।

एकस्ट्रा हाईटेंशन सबस्टेशनों की हो रही असेट मैपिंग



सर्वे ऑफ़ इंडिया के मैप पर की जा रही है मैपिंग

श्री मिश्रा ने बताया कि ट्रांसमिशन एलीमेंट्स की मैपिंग सर्वे ऑफ़ इंडिया के मैप को आधार बनाकर की जा रही है जिससे डेटा की सटीक प्रमाणिकता रहेगी। जीपीएस प्रणाली के उन्नत संस्करण डिफरेंशियल ग्लोबल पोजिशनिंग सिस्टम(डीजीपीएस) के उपयोग से 1

सेंटीमीटर से 1 मीटर तक के स्थान में सटीकता से मैपिंग हो रही है।

ये है फायदे

असेट मैपिंग से ट्रांसमिशन टावरों में कोई समस्या आने पर टावर की स्थिति के बारे में पूरी जानकारी त्वरित मिल जायेगी। ट्रांसमिशन कंपनी के सभी एलीमेंट्स का डिजीटलाइजेशन होने से व्यवस्थित रिकार्ड रखने में आसानी रहेगी, साथ ही

मोबाईल एप पर भी जानकारी उपलब्ध हो सकेगी। इस मैपिंग में ट्रांसमिशन कंपनी की भूमि का भी रिकार्ड उपलब्ध रहेगा।डिशबोर्ड पर विस्तृत जानकारी एक क्लिक पर उपलब्ध रहेगी।जक्रूरत के पाटर्स, उपकरण आदि के बारे में पूरी जानकारी मिलने से सुधार कार्य और मटेरियल के इंतजामों में लगने वाले समय में कमी आयेगी।

15 करोड़ की लागत से हो रही है असेट मैपिंग

मुख्य अभियंता श्री मिश्रा ने बताया कि वर्तमान में पहले चरण में प्रदेश की 27912 किलोमीटर ट्रांसमिशन लाइन और 416 एकस्ट्रा हाईटेंशन सबस्टेशनों की असेट मैपिंग के लिये मेसर्स सायबर स्विफ्ट कलकत्ता यह कार्य कर रही है, जिसका अनुमानित व्यय लगभग 15 करोड़ रूपये है। सर्वे ऑफ़ इंडिया के मैप पर की जा रही मैपिंग के अलावा कंपनी सर्वे एवं सॉफ्टवेयर डेवलप करने का कार्य भी कर रही है।

जनरेटिंग कंपनी की विद्युत इकाइयों ने कीर्तिमान रचा

मध्यप्रदेश पावर जनरेटिंग कंपनी लिमिटेड (एमपीपीसीएल) ने वित्तीय वर्ष 2024-25 में एक और उपलब्धि अपने नाम की है। पावर कंपनी की ताप विद्युत इकाइयों ने सतत व निर्बाध संचालन में नया कीर्तिमान स्थापित करते हुए कुल 14 बार 100 दिनों से अधिक तक लगातार विद्युत उत्पादन करने का रिकार्ड कायम किया। ज्ञात हो कि वित्तीय वर्ष 2023-24 में इन इकाइयों ने 13 बार 100 से अधिक दिनों तक निरंतर संचालन में रहने का रिकार्ड बनाया था। यह उपलब्धि मध्यप्रदेश पावर जनरेटिंग कंपनी के ताप विद्युत इकाइयों की क्षमता व संचालन की विश्वसनीयता का प्रतीक है। चवाई की यूनिट ने 300 दिनों का आंकड़ा किया

14 बार 100 दिनों से अधिक निरंतर संचालन का नया रिकार्ड

विद्युत गृह (एटीपीएस) चवाई, संजय गांधी ताप विद्युत गृह (एसजीटीपीएस) बिरसिंगपुर, श्रीसिंगाजी ताप विद्युत परियोजना (एसएसटीपीपी) दौगलिया व सतपुड़ा ताप विद्युत गृह (एसटीपीएस) सारनी की इकाइयों ने निरंतर चलने की इस शृंखला में महत्वपूर्ण भूमिका निभाई। अमरकंटक ताप विद्युत गृह चवाई की 250 मेगावाट क्षमता की यूनिट नंबर 5 ने लगातार 300 दिनों का आंकड़ा पार कर शानदार प्रदर्शन किया। तीन यूनिट ने बनाया 200 दिनों से अधिक उत्पादन करने का रिकार्ड-पावर जनरेटिंग कंपनी की तीन इकाइयों ने लगातार 200 से अधिक दिनों तक संचालन का आंकड़ा

पार किया। इनमें संजय गांधी ताप विद्युत गृह बिरसिंगपुर की 500 मेगावाट क्षमता की यूनिट नंबर 5, सतपुड़ा ताप विद्युत गृह सारनी की 250 मेगावाट क्षमता की यूनिट नंबर 10 व श्री सिंगीजी ताप विद्युत गृह दौगलिया की 660 मेगावाट क्षमता की यूनिट नंबर 3 ने 200 दिनों से लगातार विद्युत उत्पादन करने का कीर्तिमान बनाया। 100 से 200 दिन तक निरंतर संचालन किया यूनिट ने-मध्यप्रदेश पावर जनरेटिंग कंपनी के अमरकंटक ताप विद्युत गृह चवाई की यूनिट नंबर 5 ने 181 दिन, संजय गांधी ताप विद्युत गृह बिरसिंगपुर की 210 मेगावाट क्षमता की यूनिट नंबर 2 ने 121 व 115 दिन, इसी

विद्युत गृह की 210 मेगावाट क्षमता की यूनिट नंबर 4 ने 162 दिन और यूनिट नंबर 5 ने 109 दिनों तक सतत व निर्बाध विद्युत उत्पादन किया। श्री सिंगीजी ताप विद्युत परियोजना की 660 मेगावाट क्षमता की यूनिट नंबर 3 ने 141 व 660 मेगावाट क्षमता की यूनिट नंबर 4 ने 176 व 100 दिनों तक लगातार विद्युत उत्पादन किया। सतपुड़ा ताप विद्युत गृह सारनी की 250 मेगावाट क्षमता की यूनिट नंबर 10 ने 170 व यूनिट नंबर 11 ने 138 दिनों तक सतत रूप से विद्युत उत्पादन किया। इनमें से संजय गांधी ताप विद्युत गृह की यूनिट नंबर 4 व 5, अमरकंटक ताप विद्युत गृह की यूनिट नंबर 5 और श्री सिंगीजी ताप विद्युत परियोजना की यूनिट नंबर 3 वर्तमान में भी सतत विद्युत उत्पादन संचालन कर रही हैं।

पर्यटकों को आवागमन में हो रही परेशानियां, नगर परिषद् अधिकारी सो रहे



भेड़ाघाट। विश्व प्रसिद्ध पर्यटन स्थल पंचवटी नौका बिहार के बिना यात्रा अधूरी है। संगमरमर की वादियों का अवलोकन करने के लिए सीढ़ियों से अधिकतर पर्यटक जाते हैं यहां की विडंबना है कि दुकान के बाहर सीढ़ियों में समान फैला कर रखते हैं जिससे आवागमन में पर्यटकों की भारी तकलीफों का सामना करना पड़ता है यदि किसी पर्यटकों का सामान में हाथ लग गया था धोखे से

टूट गया तो दुकानदारों द्वारा मनमाना पैसा मागा जाता है पैसा नहीं देने पर पर्यटकों से अभ्रतापूर्ण व्यवहार किया जाता है जिससे पर्यटकों का मन खिन्न हो जाता है। साइकिल स्टैंड फोर क्लीयर स्टैंड जहां लगता है वहां से पर्यटकों को नहीं निकलने देते और गेट पर ताला लगा देते हैं जिससे पर्यटक एक ही जगह से आवागमन करता है और ऊपर से दुकानदारों द्वारा सीढ़ियों पर दुकान लगाई

जाने से सैलानियों और पर्यटकों को भारी असुविधा का सामना करना पड़ता है। नगर परिषद के अधिकारियों द्वारा कभी भी निरीक्षण नहीं किया जाता कि पर्यटकों को होने वाली तकलीफों से निजात दिलाया जा सके। धुआंधार जलप्रपात और नौका विहार के बिना भेड़ाघाट की यात्रा अधूरी है यह स्लोगन सुनने में तो अच्छा लगता है लेकिन नगर परिषद भेड़ाघाट में बैठे अधिकारी और कर्मचारियों की लापरवाही का नतीजा है कि पर्यटकों को सुविधाएं देने की अपेक्षा परेशानियां हो रही है आखिरकार भेड़ाघाट की संगमरमर की वादियों का लुप्त उठाने देश विदेश से पर्यटक आते हैं संगमरमर की वादियों को निहारने से पर्यटक मंत्रमुग्ध हो जाता है पर्यटकों को सुविधाओं मुहैया कराने में नगर परिषद अधिकारी और जनप्रतिनिधि भी नाकाम साबित हो रहे हैं।

इनका कहना है

नगर परिषद भेड़ाघाट द्वारा पार्श्व सदस्यों की सहमति से अतिक्रमण हटाने का प्रस्ताव पास किया गया था मैं शीघ्र कार्रवाई करता हूं। चतुर्थ सिंह लोधी अध्यक्ष नगर परिषद भेड़ाघाट

धूमधाम से किया गया ज्वारे का विसर्जन



मझौली। दिवाले खेरमाई में भक्तों के द्वारा माता की उपासना कर नौवे दिन बड़े ही भक्ति भाव से ज्वारों का विसर्जन दुर्गा घाट तालाब में किया गया। नगर के मुख्य मार्गों से होते हुए भगवान श्री विष्णु वाराह मंदिर से होते हुए भजन कीर्तन करते हुए दुर्गा घाट तलाब पहुंचे।

ई-रिवशा चालक पर चाकू से हमला

जबलपुर। हनुमानताल थांना अतर्गत मोहरिया मरघटाई के पास शराब पीने के लिए रुपए नहीं देने की बात पर एक बदमाश ने एक ई रिक्शा चालक से मारपीट कर चाकू से हमला कर जान से मारने की धमकी दी। हनुमानताल पुलिस थाने से प्राप्त जानकारी के अनुसार नवाम्बे स्कूल के पास कटरा आधारताल निवासी 24 वर्षीय ई रिक्शा संचालक शहराज खान गत रात लगभग 9.30 बजे ई रिक्शा लेकर मोहरिया मरघटाई के पास पहुंचा, तभी वहां फहीम मिला और शराब पीने के लिये 900 रुपए मांगने लगा, रुपए देने से मना करने पर गाली गलौज करते हुए चाकू से उसकी जांघ पर हमलाकर कर घायल कर दिया। पुलिस ने आरोपी के खिलाफ रिपोर्ट पर धारा 296, 119(1), 351(2) भारतीय न्याय संहिता के तहत अपराध पंजीबद्ध कर मामला जांच में लिया है।



देशी कट्टा समेत पकड़ाया आरोपी

ओमती पुलिस ने कल मुखबिर की सूचना पर भरतीपुर सामुदायिक भवन के पास किसी वारदात को अंजाम देने की फिराक में खड़े एक संदेही को अभिरक्षा में लेकर उसकी तलाशी के दौरान एक देशी कट्टा व कारतूस जब्त किया है। आरोपी युवक के खिलाफ 25,27 आर्म्स एक्ट के तहत कार्यवाही की गई। ओमती पुलिस ने बताया कि कल मुखबिर से सूचना मिली कि एक व्यक्ति भरतीपुर सामुदायिक भवन के पास किसी गंभीर अपराध को अंजाम देने खड़ा है। मुखबिर के बताये स्थान पर पुलिस ने दबिश देकर आरोपी को दबोच लिया। पूछताछ के दौरान आरोपी ने अपना नाम आर्युष सोनकर बताया। आरोपी की तलाशी के दौरान जीन्स पैंट की दाहिनी तरफ जेब में एक देशी कट्टा व एक कारतूस रखा मिला।



बाईक की टक्कर से 2 मजदूर घायल

जबलपुर। पनागर थांना अतर्गत प्रताप धर्मकांटा के पास पैदल पनागर की ओर जा रहे दो मजदूर को एक बाईक ने टक्कर मार दी, जिससे दोनों मजदूर घायल हो गए। घायलों को उपचार के लिए अस्पताल में भर्ती कराया गया है। पनागर पुलिस थाने से प्राप्त जानकारी के अनुसार बड़ा पत्थर निवासी 26 वर्षीय मजदूर आशीष बेन मंगलवार को अपने चचेरे भाई सोनू बेन, दोस्त साहिल और साहिल की बुआ नीलम राजपूत के साथ मजदूरी करने आटो से पनागर आए थे। प्रताप धर्मकांटा के पास उतरकर पैदल पनाकर की ओर जाते समय लगभग 8.15 बजे पीछे से आ रही मोटर क्रमांक एमपी 20 एम एल 3128 के चालक ने चचेरे भाई सोनू बेन और नीलम राजपूत को टक्कर मार दिया जिससे दोनों को हाथ, पैर एवं शरीर में चोटें आ गयीं है। आशीष और साहिल ने दोनों घायलों को उपचार के लिए आटो से जबलपुर भिजवाया है। पुलिस ने आरोपी बाईक चालक के खिलाफ रिपोर्ट पर धारा 281, 125 ए, भारतीय न्याय संहिता के तहत अपराध पंजीबद्ध कर मामला जांच में लिया है।



ट्रेन से कटकर युवक की मौत

केंट थांना अतर्गत पुल नंबर 4 के पहले रेलवे ट्रेक में ट्रेन से कटने पर एक युवक की मौत हो गई। पुलिस ने मर्ग कायम कर मामला जांच में लिया है। केंट पुलिस थाने से प्राप्त जानकारी के अनुसार लियो कम्पाउंड पानी की टंकी के पास केंट निवासी 24 वर्षीय राहुल रजक गत शाम लगभग 5 बजे घर से धूमने का कहकर निकला था, जो देर तक वापस नहीं आया तो उसके भाई करण रजक ने उसकी तलाशी की। तलाश करने पर पुल नंबर 4 के पहले रेलवे ट्रेक में राहुल की ट्रेन से कटने पर मौत हो गई। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

श्री कल्लू चौधरी- ग्राम बरगवां कटनी निवासी श्री कल्लू चौधरी (56) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती शोभा मेहरा- आधारताल निवासी श्री ओमी शंकर मेहरा की धर्मपत्नी श्रीमती शोभा मेहरा (80) का निधन हो गया। अंतिम संस्कार गुप्तेश्वर मोक्षधाम में किया गया।

सुश्री विमला द्विवेदी- मदनमहल गुप्तेश्वर वाई निवासी श्री लक्ष्मी नारायण द्विवेदी की पुत्री सुश्री विमला द्विवेदी (72) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती राम बाई मलिक- बजरंग कॉलोनी सिविल लाइन निवासी श्री जगन लाल मलिक की धर्मपत्नी श्रीमती राम बाई मलिक (67) का निधन हो गया। अंतिम संस्कार करियापाथर श्मशान भूमि में किया गया।

श्रीमती रामवती बाई- रांड़ी भगत सिंह वाई निवासी श्री कन्हेदी लाल की धर्मपत्नी श्रीमती रामवती बाई (55) का निधन हो गया। अंतिम संस्कार गौरीघाट

मुक्तिधाम में संपन्न हुआ। श्रीमती भुवनेश्वरी बेन-



सुहागी कृष्णा कॉलोनी निवासी श्री राम प्रसाद बेन की धर्मपत्नी श्रीमती भुवनेश्वरी बेन (62) का निधन हो गया। अंतिम संस्कार करियापाथर श्मशान भूमि में किया गया।

श्रीमती इंदुमति चौहान- तमरहाई स्कूल के पास कोतवाली निवासी श्री आरसी चौहान की धर्मपत्नी श्रीमती इंदुमति चौहान (90) का निधन हो गया। अंतिम संस्कार गौरीघाट मुक्तिधाम में

संपन्न हुआ। श्री सुशील कुमार पाठक- रांड़ी रावण पार्क के पास निवासी श्री सुशील कुमार पाठक (73) का निधन हो गया। अंतिम संस्कार गौरीघाट मुक्तिधाम में किया गया। श्री राहुल रजक- नेपियर टाउन भंवरताल गार्डन के पास निवासी श्री शारदा प्रसाद रजक के पुत्र श्री राहुल रजक (27) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती किरण- दुर्गा नगर गौरीघाट निवासी श्रीमती किरण का निधन हो गया। अंतिम संस्कार गौरीघाट मुक्तिधाम में किया गया। श्री विनोद कुमार गुप्ता- सुहागी कृष्णा कॉलोनी निवासी श्री विनोद कुमार गुप्ता (53) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि
विजी/शेक/उरावन, रमड़ी रम, पुष्पवति
संबंधी संदेश प्रकाशित कराने के लिए
उपचार
अति कमतर है।

चिपस सड़क:- 100 से मी. ब्लैक&स्वर्ट 300/-
चिपस सड़क:- 100 से मी. रंगीन 400/-
चिपस सड़क 100 से मी. रंगीन 1100/-

सम्पर्क करें विज्ञापन विभाग:- 9303108294, 9407362160

11वें अंतरराष्ट्रीय योग दिवस की तैयारियां तेज

एजेसी ►► न्यूयॉर्क

अमेरिका की सबसे ऊंची इमारत वर्ल्ड ट्रेड सेंटर की 102वीं मंजिल पर सोमवार (स्थानीय समयानुसार) सुबह योग किया गया। भारत के महावाणिज्य दूतावास ने इस सत्र का आयोजन किया, जिसका नेतृत्व आर्ट ऑफ लिविंग फाउंडेशन की प्रशिक्षक रुचिका लाल ने किया। इस योग सत्र में न्यूयॉर्क में भारत के उप महावाणिज्य दूत विशाल हर्ष, भारतीय प्रवासी, छात्र और योग उत्साही शामिल हुए। यह तैयारी 11वें अंतरराष्ट्रीय योग दिवस के लिए की गई, जिसके आयोजन में अब 75 दिन बाकी हैं, जो 21 जून को मनाया जाएगा। योग सत्र 1,776 फीट ऊंची इमारत वर्ल्ड ट्रेड सेंटर में वन वर्ल्ड ऑब्जर्वेटरी की 102वीं मंजिल पर आयोजित किया गया, जो एक घंटे से अधिक समय तक चला। न्यूयॉर्क में भारत के महावाणिज्यदूत बिनया प्रधान ने सत्र में भाग लेने वाले प्रतिभागियों को बताया कि यह सत्र अंतरराष्ट्रीय योग दिवस की 75 दिन की उल्टी गिनती के रूप में आयोजित किया गया। यहां से मैनहट्टन और न्यू जर्सी के खूबसूरत दृश्य देखे जा सकते हैं।

खबर संक्षेप

कोयला खदान में गैस रिसाव, 7 श्रमिकों की मौत

तेहरान। ईरान के उत्तरी हिस्से में एक कोयला खदान में गैस रिसाव से सात श्रमिकों की मौत हो गई। जान गंवाने वालों में तीन अफगानी थे। राष्ट्रपति मसूद पेजेशकियन ने इस घटना की जांच के आदेश दिए हैं। हादसा सोमवार दोपहर राजधानी तेहरान से लगभग 270 किलोमीटर उत्तर-पश्चिम में दमघन शहर के पास हुआ। रिपोर्ट में कहा गया कि सुरक्षा उपायों की अनदेखी की वजह से ऐसा भीषण हादसा हुआ होगा। ईरान में हर साल औद्योगिक दुर्घटनाओं में कथित तौर पर लगभग 700 श्रमिकों की मौत होती है।

पाक में आतंकी कारी को गोलियों से भूना

इस्लामाबाद। पाकिस्तान में अज्ञात हमलावरों ने आतंकवादी संगठन जैश-ए-मोहम्मद प्रमुख मौलाना मसूद अजहर के रिश्तेदार कारी एजाज आबिद को ढेर कर दिया। हमलावरों ने खेबर पख्तूनख्वा प्रांत के पेशावर में पिस्खारा इलाके में मस्जिद से बाहर निकलते समय उस पर ताबड़तोड़ गोलियां बरसाईं। हमले में कारी एजाज का खास सहयोगी कारी शाहिद भी बुरी तरह घायल हो गया। पुलिस के अनुसार, कारी एजाज अहले सुन्नत वल जमात नामक संगठन का सदस्य था।

पाक ने तीर्थयात्रियों को जारी किए 6,500 वीजा

इस्लामाबाद। पाकिस्तान उच्चायुक्त ने 10 से 19 अप्रैल आयोजित होने वाले बैसाखी पर्व को लेकर भारतीय तीर्थयात्रियों को 6,500 से अधिक वीजा जारी किए हैं। पाकिस्तानी कूटनीतिक मिशन ने कहा कि भारत-पाकिस्तान के बीच 1974 के धार्मिक स्थलों पर यात्रा प्रोटोकॉल के तहत वाजा जारी किए गए हैं। पाकिस्तानी मिशन के अनुसार, इस बार श्रद्धालु गुरुद्वारा पंजा साहिब, गुरुद्वारा ननकाना साहिब और गुरुद्वारा करतरापुर साहिब जैसे पवित्र स्थलों गुरुद्वारों का दर्शन कर सकेंगे।

अवैध प्रवासियों पर ट्रंप प्रशासन की एक और मार

यूएस नहीं छोड़ा तो एक मिलियन डॉलर का लगेगा जुर्माना

एजेसी ►► वॉशिंगटन

अमेरिकी राष्ट्रपति डोनाल्ड ट्रंप ने दूसरी बार पद संभालने के बाद से 'अमेरिका फर्स्ट' की नीति पर चलते हुए अवैध प्रवासियों को देश से बाहर निकालने के लिए ताबड़तोड़ एक्शन लिए हैं। ट्रंप प्रशासन ने न सिर्फ हजारों प्रवासियों को सैन्य विमानों के जरिए डिपोर्ट कर दिया, बल्कि देश में उन पर कड़ी निगरानी भी रखी जा रही है। मीडिया रिपोर्ट के मुताबिक अमेरिकी सरकार डिपोर्ट के आदेशों के बावजूद अमेरिका न छोड़ने वाले लोगों पर जुर्माना लगाने की तैयारी कर रही है। ट्रंप प्रशासन ने निर्वासन आदेश के तहत प्रवासियों पर प्रतिदिन 998 डॉलर तक का जुर्माना लगाने की योजना बनाई है। इसके मुताबिक अगर प्रवासी, तय समय सीमा तक अमेरिका छोड़ने में विफल रहते हैं तो भुगतान न करने पर उनकी संपत्ति भी जब्त कर ली जाएगी।

21 जून को मनाया जाएगा, वर्ल्ड ट्रेड सेंटर की 102वीं मंजिल पर किया गया योग, स्वास्थ्य, सद्भाव और समग्र जीवन के उत्सव का दिया संदेश

भारत के महावाणिज्य दूतावास ने बताया कि वर्ल्ड ट्रेड सेंटर पश्चिमी गोलार्ध की सबसे ऊंची इमारत है, जो लचीलेपन और उम्मीद का प्रतीक है। योग सत्र में ध्यान, योगासन, र्वास क्रिया और आत्म-जागरूकता तकनीकें शामिल थीं



टाइम्स स्क्वायर और यूएन मुख्यालय से लेकर कई जगह होंगे आयोजन

पीएम मोदी ने 2023 में योग दिवस समारोह का किया था नेतृत्व

पूरे अमेरिका में आयोजित किए जाएंगे विभिन्न कार्यक्रम

जून में अंतरराष्ट्रीय योग दिवस के उपलक्ष्य में, टाइम्स स्क्वायर और संयुक्त राष्ट्र मुख्यालय से लेकर अन्य प्रतिष्ठित स्थलों पर पूरे अमेरिका में कई कार्यक्रम आयोजित किए जाएंगे। गिनिका समापन भव्य योग दिवस समारोह के साथ किया जाएगा। बता दें, पीछम नरेंद्र मोदी ने 2023 में संयुक्त राष्ट्र मुख्यालय के नॉर्थ लॉन में ऐतिहासिक योग दिवस समारोह का नेतृत्व किया था। उन्होंने संयुक्त राष्ट्र महासभा के मंच से 21 जून को अंतरराष्ट्रीय योग दिवस को वार्षिक समारोह के रूप में मनाने का प्रस्ताव रखा था।

लोगों को एक साथ लाने का अच्छा तरीका

ऑफ लिविंग फाउंडेशन की प्रशिक्षक रुचिका लाल ने योग सत्र को अद्भुत बताया। उन्होंने कहा कि दुनिया की सबसे ऊंची इमारत पर योग सत्र आयोजित किया जाना अंतरराष्ट्रीय योग दिवस की उल्टी गिनती शुरू करने का सबसे अच्छा तरीका है। योग सत्र शुरू करने से पहले, लाल ने 9/11 हमलों का उल्लेख करते हुए प्रतिभागियों से कहा कि वन वर्ल्ड ट्रेड सेंटर का इतिहास हिंसक रहा है। उन्होंने कहा कि योग लोगों को एक साथ लाने का सबसे अच्छा तरीका है।



ध्यान, योगासन तकनीकें शामिल

महावाणिज्य दूत प्रधान ने योग सत्र की शुरुआत की। उन्होंने बताया कि वर्ल्ड ट्रेड सेंटर पश्चिमी गोलार्ध की सबसे ऊंची इमारत है, जो लचीलेपन और उम्मीद का प्रतीक है। महावाणिज्य दूतावास ने एक्स पर पोस्ट में कहा कि इस सत्र में ध्यान, योगासन, श्वास क्रिया और आत्म-जागरूकता तकनीकें शामिल थीं। दिन की शुरुआत शांति और सकारात्मकता के साथ की गई। इस सत्र ने भारतीय प्रवासियों और भारत के मित्रों को स्वास्थ्य, सद्भाव और समग्र जीवन के साझा उत्सव का संदेश दिया।

क्राउन प्रिंस शेख हमदान ने पीएम मोदी से की मुलाकात

भारत-यूएई रक्षा, नवाचार और प्रौद्योगिकी क्षेत्रों में बढ़ाएंगे सहयोग, रणनीतिक साझेदारी करेंगे

एजेसी ►► नई दिल्ली

भारत और संयुक्त अरब अमीरात (यूएई) के संबंधों और कई सारे अहम मुद्दों पर चर्चा के लिए मंगलवार को दुबई के क्राउन प्रिंस शेख हमदान बिन मोहम्मद बिन भारत पहुंचे। जहां उन्होंने राष्ट्रीय राजधानी नई दिल्ली में पीएम मोदी से मुलाकात की। मुलाकात के दौरान रक्ष मंत्री राजनाथ सिंह और विदेश मंत्री एस जयशंकर भी मौजूद रहें। मुलाकात के बाद पीएम नरेंद्र मोदी ने भी खुशी जताते हुए भारत और संयुक्त अरब अमीरात (यूएई) के बीच मजबूत द्विपक्षीय सहयोग पर जोर दिया। उन्होंने सोशल मीडिया प्लेटफॉर्म एक्स पर पोस्ट कर कहा कि दुबई के क्राउन प्रिंस शेख हमदान से मिलकर खुशी हुई।

दुबई ने भारत-यूएई व्यापक रणनीतिक साझेदारी को आगे बढ़ाने में महत्वपूर्ण भूमिका निभाई है। उन्होंने कहा कि यह विशेष यात्रा हमारी गहरी दोस्ती को दर्शाता है। साथ ही भविष्य में और भी मजबूत सहयोग का मार्ग प्रशस्त करती है। बता दें, दुबई के क्राउन प्रिंस हमदान पीएम नरेंद्र मोदी के निमंत्रण पर 8 से 9 अप्रैल, 2025 तक भारत की यात्रा पर हैं। इससे पहले भारत पहुंचने पर उनका औपचारिक गार्ड ऑफ ऑनर के साथ स्वागत किया गया और केंद्रीय पर्यटन और पोलोलीयम एवं प्राकृतिक गैस राज्य मंत्री सुरेश गोपी ने उनकी अगवानी की। दुबई के क्राउन प्रिंस के रूप में यह उनकी पहली आधिकारिक भारत यात्रा है।

पीएम मोदी ने कहा कि दुबई के क्राउन प्रिंस शेख हमदान की यह विशेष यात्रा दोनों देशों की गहरी दोस्ती को दर्शाता है। साथ ही भविष्य में और भी मजबूत सहयोग का मार्ग प्रशस्त करती है। उन्होंने भारत और यूएई के बीच मजबूत द्विपक्षीय सहयोग पर जोर दिया

भारत पहुंचने पर औपचारिक गार्ड ऑफ ऑनर के साथ स्वागत किया



दोनों देश रक्षा सह-उत्पादन और विकास परियोजनाओं पर ध्यान देंगे

रक्षा मंत्री राजनाथ सिंह ने भी शेख हमदान से एक अलग बैठक की। इसको लेकर उन्होंने बताया कि भारत यूएई के साथ रक्षा क्षेत्र में मिलकर काम करने के लिए उत्सुक है, जिसमें सह-उत्पादन और सह-विकास परियोजनाओं पर ध्यान केंद्रित किया जाएगा। उन्होंने कहा कि दोनों देश क्षेत्र में शांति और समृद्धि के लिए प्रतिबद्ध हैं। साथ ही रक्षा मंत्री सिंह ने अपनी बैठक को उत्पादक बताते हुए कहा कि यूएई के साथ भारत की रणनीतिक साझेदारी महत्वपूर्ण है। उन्होंने कहा कि आने वाले वर्षों में दोनों देशों के बीच रक्षा, नवाचार और प्रौद्योगिकी जैसे क्षेत्रों में सहयोग बढ़ेगा।

आपसी संबंधों में स्थायी समृद्धि का लक्ष्य

शेख मोहम्मद ने एक्स पर ट्वीट कर अपनी खुशी व्यक्त की। उन्होंने लिखा कि पीएम मोदी से मिलकर मुझे खुशी हुई। हमारी बातचीत ने यूएई और भारत के बीच संबंधों को मजबूती को दिखाता है। ये संबंध विश्वास पर आधारित हैं, जो इतिहास द्वारा आकारित हुए हैं और हमारे समान दृष्टिकोण से प्रेरित हैं, जिसमें अवसरों, नवाचार और स्थायी समृद्धि की दिशा में एक बेहतर भविष्य बनाने का लक्ष्य है।

क्राउन प्रिंस मुंबई जाएंगे

राजधानी में कार्यक्रमों के बाद क्राउन प्रिंस मुंबई जाएंगे और शीर्ष भारतीय और अमीराती व्यापार जगत के नेताओं की भागीदारी वाली एक व्यापार गोलेमेज बैठक में भाग लेंगे। गोलेमेज बैठक में बुनियादी ढांचे और उर्जा जैसे पारंपरिक क्षेत्रों के साथ-साथ फिनटेक, नवाचार और स्थिरता जैसे उभरते क्षेत्रों में व्यापार और निवेश बढ़ाने के अवसरों की खोज की जाएगी।

जयशंकर से की क्राउन प्रिंस ने मुलाकात

विदेश मंत्री डॉ। एस जयशंकर ने मंगलवार को दुबई के क्राउन प्रिंस और संयुक्त अरब अमीरात के डिप्टी पीएम व रक्षा मंत्री शेख हमदान बिन मोहम्मद अल मकतूम का भारत की पहली आधिकारिक यात्रा पर स्वागत किया।

ट्रंप से मिले इजराइल के पीएम

कहा- अमेरिका के साथ व्यापार घाटे को करेंगे कम, परमाणु कार्यक्रम पर ईरान से करें बात

एजेसी ►► वॉशिंगटन

अमेरिका के राष्ट्रपति डोनाल्ड ट्रंप और इजराइल के पीएम बेंजामिन नेतन्याहू के बीच टेरिफ को कम करने की बातचीत बेतनीजा रही। ट्रंप ने इजराइल पर 17 प्रतिशत जवाबी शुल्क लगाया है जिस लेकर नेतन्याहू ने ट्रंप से सोमवार को मुलाकात की थी। ट्रंप ने जवाबी शुल्क कम करने से साफ मना कर दिया हालांकि ट्रंप ने यह संकेत देते हुए कहा कि स्थायी टेरिफ हो सकते हैं और वार्ता भी हो सकती है। हम हर देश के साथ निष्पक्ष और अच्छे समझौते करेंगे। अगर ऐसा नहीं हुआ तो हम उनसे कोई संबंध नहीं रखेंगे। नेतन्याहू ने कहा कि मैं राष्ट्रपति का



धन्यवाद करना चाहता हूं कि उन्होंने मुझे फिर से व्हाइट हाउस आमंत्रित किया। वह एक अद्वितीय मित्र रहे हैं। वह हमारे गठबंधन के महान समर्थक हैं और जो वह कहते हैं, उसे करते भी हैं। हम अमेरिका के साथ व्यापार घाटे को समाप्त करेंगे। हम इसे बहुत जल्दी करना चाहते हैं। हमें लगता है कि यह सही काम है और हम व्यापार बाधाओं को भी समाप्त करेंगे।

वार्ता उच्चतम स्तर पर होगी

ट्रंप ने कहा कि वार्ता लगभग उच्चतम स्तर पर होगी। हालांकि, उन्होंने यह नहीं बताया कि यह वार्ता कहा होगी और इसके लिए कौन से प्रतिनिधि भेजे जाएंगे। बता दें, ट्रंप ने 2018 में पहले कार्यकाल के दौरान ईरान के साथ परमाणु समझौते से अमेरिका को बाहर कर दिया था। इस समझौते को अमेरिकी राष्ट्रपति बराक ओबामा की सरकार ने 2015 में ईरान के साथ किया था।

ट्रंप की चेतावनी, ईरान को बहुत बड़ा खतरा

ट्रंप ने कहा कि अमेरिका अब ईरान से उसके परमाणु कार्यक्रम पर सीधे वार्ता करेगा। उन्होंने चेतावनी दी कि अगर यह वार्ता सफल नहीं होती है, तो ईरान को 'बहुत बड़ा खतरा' हो सकता है। ट्रंप ने कहा कि यह वार्ता शनिवार से शुरू होगी।

अल्लाह ने किसी वजह से ही जिंदा रखा है, मैं वापस आऊंगी: हसीना

ढाका। बांग्लादेश की पूर्व पीएम शेख हसीना ने कहा है कि अल्लाह ने उन्हें किसी वजह से ही अब तक जिंदा रखा है। उन्होंने कहा कि जिन लोगों ने अवामी लीग के सदस्यों की हत्या की है, उन्हें न्याय के कटघरे में लाया जाएगा। शेख हसीना ने बांग्लादेश में हिंसा में मारे गए अवामी लीग के नेताओं के परिजनों से वचुअली बात करते हुए ये बात कही। शेख हसीना को हिंसा के चलते बोते साल अगस्त में पीएम पद के साथ ही देश भी छोड़ना पड़ा था।

शेख हसीना ने बांग्लादेश की अंतरिम सरकार के मुख्य सलाहकार मोहम्मद युनुस पर निशाना साधा और कहा कि 'मोहम्मद युनुस ऐसे व्यक्ति हैं, जिन्होंने कभी भी लोगों से प्यार नहीं किया। उन्होंने लोगों को ऊंची ब्याज दर पर लोगों को थोड़े-थोड़े पैसे ब्याज पर दिए और उस पैसे से विदेश में आलीशान जिंदगी गुजारी। हम भी उनके दोहरे चरित्र को समझ नहीं सके और हमारी सरकार ने भी उनकी मदद की, लेकिन लोगों को इससे फायदा नहीं हुआ।

कनाडा के पीएम स्वामीनारायण मंदिर पहुंचे

आध्यात्मिकता से हुए अभिभूत, शांति सद्भावना, समृद्धि की मंगल कामना की

एजेसी ►► टोरंटो

कनाडा के पीएम मार्क कार्नी ने श्रीराम जन्मोत्सव एवं श्री स्वामीनारायण जयंती के पावन पर्व पर बीएपीएस श्री स्वामीनारायण मंदिर, टोरंटो का दिव्य और भक्ति-भावनाओं से परिपूर्ण दर्शन किया। यह शुभ अवसर भगवान श्रीराम और भगवान श्री स्वामीनारायण की पवित्र जयंती का संयुक्त उत्सव था।



पीएम कार्नी ने नीलकंठ वर्णी महाराज का अभिषेक किया

पीएम का स्वागत वैदिक परंपरा के अनुसार नाड़ा-छड़ी (पवित्र सूत्र) बांधकर तथा पुष्प मालाओं से किया गया। वरिष्ठ बीएपीएस संतों ने उन्हें मंदिर की आध्यात्मिक गरिमा से परिचित कराया। पीएम ने नीलकंठ वर्णी

महाराज का अभिषेक कर देश-विदेश में शांति, सद्भावना और समृद्धि की मंगल कामना की। मंदिर की भव्यता, कलात्मक पथर की नक्काशी और आध्यात्मिक वातावरण से पीएम अभिभूत हो गए।

यूएस होमलैंड सिक्योरिटी विभाग की प्रवक्ता ट्रिसिया मैकलॉथलिन ने एक बयान में अवैध रूप से रह रहे अप्रवासियों को सेल्फ डिपोर्ट और देश छोड़ने के लिए एक मोबाइल ऐप का उपयोग करने की सलाह दी है। मैकलॉथलिन ने कहा कि अगर वे ऐसा नहीं करते हैं, तो उन्हें इसके परिणाम भुगतने होंगे। उन्हें प्रति दिन 998 डॉलर का जुर्माना भरना होगा।

1996 के कानून के सहारे ट्रंप

इन योजनाओं पर बताया है कि ट्रंप प्रशासन यह जुर्माना पांच साल तक के लिए पूर्वव्यापी रूप से लागू कर सकती है। अगर यह योजना धरतल पर उतारी गई तो प्रवासियों पर एक मिलियन डॉलर से अधिक का जुर्माना लगाया जा सकता है। इस फैसले को अमल में लाने के लिए ट्रंप 1996 के एक कानून का सहारा ले सकते हैं।

प्रवासियों पर प्रतिदिन 998 डॉलर तक का जुर्माना लगेगा

तय सीमा में यूएस नहीं छोड़ा तो उनकी संपत्ति भी होगी जब्त

होमलैंड सिक्योरिटी विभाग की चेतावनी

यूएस होमलैंड सिक्योरिटी विभाग की प्रवक्ता ट्रिसिया मैकलॉथलिन ने एक बयान में अवैध रूप से रह रहे अप्रवासियों को सेल्फ डिपोर्ट और देश छोड़ने के लिए एक मोबाइल ऐप का उपयोग करने की सलाह दी है। मैकलॉथलिन ने कहा कि अगर वे ऐसा नहीं करते हैं, तो उन्हें इसके परिणाम भुगतने होंगे। उन्हें प्रति दिन 998 डॉलर का जुर्माना भरना होगा।



नरसिंह मंदिर में श्रीमद् भागवत कथा

संकल्प शक्ति से सब कुछ संभव: स्वामी नरसिंह देवाचार्य

हरिभूमि, जबलपुर।

यदि आपके संकल्प मजबूत हों तो जीवन में कुछ भी प्राप्त करना असंभव नहीं रह जाता है। महान संकल्प ही महान लक्ष्य की प्राप्ति कराते हैं। संकल्प में बड़ी शक्ति होती है। संकल्प के बल पर ही वानरों द्वारा समुद्र पर सेतु की स्थापना हो पायी और संकल्प शक्ति के बल पर ही पांडवों द्वारा महाभारत के युद्ध को जीता गया। संकल्प शुभ हो, श्रेष्ठ हो और दृढ़ हो तो कुछ भी ऐसा नहीं जिसे प्राप्त न किया जा सके। हमारे निर्णय जितनी बार बदलते रहेंगे हमारी सफलता भी उतनी ही प्रभावित होगी। जितना भी सृजन महान व्यक्तियों के द्वारा इस धरती पर हुआ है, वह अनुकूल परिस्थितियों के कारण नहीं अपितु दृढ़ संकल्पशक्ति के कारण ही हुआ है। संकल्प से मजबूत बनें, कोई भी कार्य असंभव नहीं है।श्री राधा नाम संकीर्तन और स्मरण करने से वातावरण में मौजूद



नकारात्मक ऊर्जा समाप्त हो जाती है उक्त उद्गार श्रीमद् जगतगुरु नरसिंह पीठाधीश्वर डॉक्टर स्वामी नरसिंह दास जी महाराज ने नरसिंह मंदिर में श्रीमद्भागवत कथा पुराण सप्ताह में व्यासपीठ से व्दितीय दिवस कहे।परम पूज्य श्रीमद् जगद्गुरु डॉ स्वामी नृसिंह देवाचार्य जी महाराज श्री के पावन मुखारविंद से श्रीमद्भागवत कथा पुराण 7

अप्रैल से 13 अप्रैल तक प्रतिदिन 3 बजे से 7 बजे तक श्री नरसिंह मंदिर शास्त्री ब्रिज जबलपुर में श्रृद्धालुओं से उपस्थिति का आग्रह है। नरसिंह मंदिर में व्यासपीठ पूजन ब्रम्हचारी हिमांशु कामत शास्त्री प्रियांशु शास्त्री मुख्य यजमान डॉ. राजेश मिश्रा- पूजा मिश्रा।रोशनलाल मिश्रा-पार्वती मिश्रा ने किया।



नर्मदा खंड के सिद्ध संत दादा ठन ठन पाल निर्वाण महोत्सव मनाया गया

जबलपुर। नर्मदा खंड के सिद्ध संत दादा ठन ठन पाल महाराज जी का चैत्र शुक्ल एकादशी निर्वाण दिवस आनंद महोत्सव एवं नर्मदा पूजन जमुना प्रसाद अग्रवाल एडवोकेट चौक गोल बाजार के पास मनाया गया। सीताराम संकीर्तन के साथ महाआरती अखंड ज्योत प्रसादी के साथ कार्यक्रम का समापन हुआ। हरे कृष्ण आश्रम के संस्थापक स्वामी रामचंद्र दास ने बताया दादा ठन ठन पाल जी दूसरों का दुख स्वयं लेते थे उनके मुखर बिंदु से जो शब्द भी निकलता था वह स्वयं सिद्ध निकलता था आज भी जबलपुर में उनके सैकड़ों ऐसे उदाहरण हैं लोगों की मनोकामनाएं पूर्ण हुईं दादाजी का सीताराम संकीर्तन की गांव-गांव में अलख जगाने में विशेष योगदान था। इस अवसर पर नर्मदा महा आरती के संस्थापक डॉ सुधीर अग्रवाल श्रीमती सुष्माशंकर पटेल दुर्गा कूर्मि बंटी पटेल कश्यप पटेल श्याम मनोहर पटेल भेड़ाघाट संकीर्तन मंडल के सदस्य उपस्थित थे।

सराफा एसोसिएशन के पदाधिकारियों ने ली शपथ

जबलपुर। सराफा एसोसिएशन जबलपुर की नवीन सत्र 2025 - 27 की नवीन कार्यकारिणी का शपथ ग्रहण समारोह गत दिवस महेश भवन गोपाल बाग मे आयोजित किया गया। समारोह में अतिथि के रुप में पुलिस अधीक्षक संपत उपाध्याय, नगर निगम आयुक्त प्रीति यादव, महाकौशल चैंबर आप कॉमर्स के अध्यक्ष रवि गुप्ता,जबलपुर चेंबर ऑफ कॉमर्स के अध्यक्ष प्रेम दुबे, कैट के प्रदेश उपाध्यक्ष जितेंद्र पचौरी, मध्य प्रदेश चेंबर ऑफ कॉमर्स के हिमांशु खरे, म प्र सराफा एसोसिएशन के अध्यक्ष व जबलपुर सराफा एसोसिएशन के निवर्तमान अध्यक्ष राजा सराफ, निवर्तमान सचिव राजेश सराफ, व चुनाव अधिकारी सुरेश सराफ,



कैलाश ताम्रकार, एड. सुनील सोनी मौजूद थे। अतिथियों ने नव नियुक्त अध्यक्ष व जबलपुर सराफा एसोसिएशन के अध्यक्ष प्रेम दुबे, कैट के प्रदेश उपाध्यक्ष जितेंद्र पचौरी, मध्य प्रदेश चेंबर ऑफ कॉमर्स के हिमांशु खरे, म प्र सराफा एसोसिएशन के अध्यक्ष व जबलपुर सराफा एसोसिएशन के निवर्तमान अध्यक्ष राजा सराफ, निवर्तमान सचिव राजेश सराफ, व चुनाव अधिकारी सुरेश सराफ,

मंत्री अमित अग्रवाल (अन्त) कोषाध्यक्ष ओम सोनी, सह मंत्री केके सुहाने, विवेक अग्रवाल व सभी कार्यकारणी सदस्यों को शपथ ग्रहण दिलाई।

प्रशिक्षण शिविर में जबलपुर से 100

से अधिक रोटेरियन दुर्ग जायेंगे जबलपुर। रोटीर डिस्ट्रिक्ट 3261 का प्रशिक्षण शिविर 12-13 अप्रैल को दुर्ग के रोमन पार्क में रोटीरी क्लब भिलाई ग्रेटर द्वारा आयोजित किया जा रहा है। इस शिविर में भाग लेने के लिए 100 से अधिक रोटेरियन दुर्ग जायेंगे। यह प्रशिक्षण शिविर पूर्व प्रांतपाल रोटे शांशक रस्तोगी के निर्देशन में, प्रशिक्षण शिविर के चैयरमैन रोटे मर्यक रोजनदार एवं को-चैयरमैन अनंत अग्रवाल है।

कांग्रेस पार्षद दल की बैठक आज

जबलपुर। नेता प्रतिपक्ष अमरीश मिश्रा, उपनेता प्रतिपक्ष शगुप्ता उस्मानी गुड्डु नबी एवं सचेतक अयोध्या तिवारी के नेतृत्व में आगमी बजट सत्र (सदन की बैठक) के पूर्व चर्चा हेतु आज 9 अप्रैल को बुधवार शाम 4:00 नेता प्रतिपक्ष कार्यालय नगर निगम मुख्यालय मे कांग्रेस पार्षद दल की बैठक आयोजित की गई है।

खस्ताहाल सड़क के विरोध में कांग्रेस पार्षद दल ने किया प्रदर्शन

3 माह में उखड़ गया गुणवत्ता विहीन डामरीकरण

जबलपुर।

महापौर के गृहवाड नरसिंह वार्ड की मुख्य सड़क मदनमहल अंडरब्रिज से गंगानगर तक की 300 मीटर की जर्जर सड़क को लेकर कांग्रेस पार्षद दल ने मंगलवार को मदनमहल में प्रदर्शन किया। इस अवसर पर नेता प्रतिपक्ष अमरीश मिश्रा ने कहा कि महापौर ने पिछले वर्ष 15 करोड़ का बजट पारित कराया था, जिसमें गड्ढा मुक्त सड़क का वादा किया था, लेकिन हकीकत में सड़कें नहीं गड्ढे हैं। इस सड़क की हालत अत्यंत ही जर्जर है जिसमें



रोजाना हजारों की संख्या में लोग आवागमन करते हैं पूर्व में इस सड़क का डामरीकरण हुआ था लेकिन गुणवत्ताहीन कार्य के

चलते वह सड़क तीन माह भी नहीं चल पाई और पूरी सड़क में सिर्फ गड्ढे ही दिखाई पड़ रहे हैं कांग्रेस पार्षद दल ने भाजपा की

नगर सत्ता द्वारा लगातार की जा रही झूठी घोषणाओ को लेकर अंडर ब्रिज से गंगासागर रोड की सड़क पर पैदल मार्च करते हुए प्रदर्शन कर अपना विरोध प्रकट किया।

विरोध प्रदर्शन में नेता प्रतिपक्ष अमरीश मिश्रा, सचेतक अयोध्या तिवारी, पार्षद संतोष दुबे पंडा, पार्षद श्रीमती अदिति अतुल बाजपेई, पार्षद सत्येंद्र चौबे, पार्षद श्रीमती तुलसा लखन प्रजापति, ब्याँक अध्यक्ष बलवंत सिंह गुर्जर, सलिल चौकसे, प्रमोद पटेल, डिव्की जॉन, आदि उपस्थित रहे।



चौसठ योगिनी मंदिर के पास की गई प्याऊ की व्यवस्था

जबलपुर। मध्यप्रदेश शासन पंचायत एवं ग्रामीण विकास विभाग मंत्रालय वल्लभ भवन भोपाल द्वारा 30 मार्च 2025 से 90 दिवस हेतु जल गंगा संवर्धन अभियान चलाया जा रहा है। इसी कड़ी में मंगलवार को नगर परिषद भेड़ाघाट में चौसठ योगिनी मंदिर के पास प्याऊ की व्यवस्था की गई, जिसमें निकाय के अध्यक्ष चतुर सिंह लोधी एवं उपाध्यक्ष जगदीश दाहिया, विधायक प्रतिनिधि ओमनारायण दुबे, आशीष जैन, पार्षद अजय पटेल, सजल तिवारी, परिषद के सदस्यों सहित निकाय के सीएमओ विक्रम सिंह झारिया, लक्ष्मी नारायण दुबे, ओभी मुखर्जी, विजय कोरी, सुनील बैरागी, संदीप वर्मन, रज्ज पटेल, विजय भूमियां, सचिन पटेल सहित कर्मचारियों की उपस्तिथि उल्लेखनीय रही।

अभावपि का प्राध्यापक अब्दुल करीम खान के खिलाफ फूटा गुस्सा, किया प्रदर्शन

जबलपुर। अखिल भारतीय विद्यार्थी परिषद जबलपुर महानगर द्वारा ऑर्डनेंस फेक्ट्री खमरिया महाविद्यालय में पदस्थ प्राध्यापक अब्दुल करीम खान के खिलाफ किया जोरदार प्रदर्शन। करीम खान पिछले कई समय से कई छात्राओं को अश्लील मैसेज व वीडियो भेजता था जिसकी जानकारी अखिल भारतीय विद्यार्थी परिषद के कार्यकर्ताओं को लगी वे इन छात्रों के साथ मिलकर महाविद्यालय में प्रदर्शन किया व FIR भी कराया।विद्यार्थी परिषद के महानगर मंत्री ऐश्वर सोनकर ने कहा की ऐसे शिक्षा के मंदिर में दूषित मानसिकता

के लोगों को बिल्कुल नहीं होना चाहिए व छात्रा प्रमुख अंचल मिश्रा ने कहा की करीम जैसे शिक्षक यहां गंदगी फैला रहे है इनकी घटिया

अब्दुल करीम खान छात्राओं को भेजता था अश्लील मैसेज व वीडियो

सोच इनके शब्दों में दिखाई पड़तीहै किया व FIR भी कराया। अब्दुल करीम महाविद्यालय के पढ़ने वाली छात्राओं को व्हाट्सएप पर लगातार अश्लील मैसेज व वीडियो भेजता था जानकारी के अनुसार ऐसी वह दर्जनों छात्रों को भेज चुका जहां कई

छात्राओं ने बताया करीम खान की नियत छात्राओं के प्रति अच्छी नहीं रहती थी व करीम खान कहता था कि यदि तुम मेरी बात नहीं मानी तो फेल कर दूंगा जिसमें छात्रा के न्याय के लिए आक्रोशित विद्यार्थी परिषद के कार्यकर्ताओं ने जमकर नारेबाजी की व थाने में एफआईआर कराया। प्रदर्शन के दौरान महानगर मंत्री ऐश्वर सोनकर,प्रांत छात्रा प्रमुख अंचल मिश्रा, प्रांत सह मंत्री आर्यन पुंज, महाविद्यालय अध्यक्ष हर्ष बेन, शशक शर्मा, आरुष यादव, सार्थक कोरी, अनमोल सोनकर, आशुतोष पटेल एवं महाविद्यालय के कार्यकर्ता उपस्थित रहे।

जबलपुर। संस्कारधानी के जाने माने हृदयरोग विशेषज्ञ डॉ पुष्पराज पटेल को शिकागो यूएसए में आयोजित कार्यक्रम में फेलोशिप अमेरिकन कॉलेज ऑफ कार्डियोलॉजी से प्राप्त हुई है। डॉ पुष्पराज पटेल की कड़ी मेहनत, समर्पण और सहयोग ने बड़े पैमाने पर फल दिया है। चिकित्सा के क्षेत्र में बेहद उल्लेखनीय स्थान रखने वाले इस फेलोशिप को प्राप्त करने के बाद पहली बार संस्कारधानी आगमन पर डॉक्टर पुष्पराज पटेल का आत्मीय अभिनंदन किया गया। विभिन्न

माननीय कुलगुरु प्रो. वर्मा ने कहा कि सदैव की भांति कर्मचारी, अधिकारी और प्राध्यापक एक दूसरे के पूरक बनकर कार्य करें तभी विश्वविद्यालय का विकास होगा। कुलगुरु प्रो. वर्मा ने कर्मचारी संघ के नए पदाधिकारियों को कर्तव्यनिष्ठा की शपथ दिलाई। कार्यक्रम में कर्मचारी महासंघ के ग्वालियर, महू, रीवा एवं इन्डौर से पधारे हुए पदाधिकारियों सहित प्रो. राकेश बाजपेयी, प्रो. एस.एस. संंधू, प्रो. सुरेन्द्र सिंह, डॉ. गजेन्द्र सिंह, डॉ. अजय गुप्ता, डॉ. निधि सक्सेना, डॉ. विनय तिवारी, डॉ. आर.के. गुप्ता, डॉ. विनीता तिवारी सहित सभी कर्मचारी, अधिकारी, प्राध्यापकों की उपस्थिति रही।

हॉस्पिटल में हृदय रोग विशेषज्ञ डॉ पुष्पराज पटेल का भव्य स्वागत स्टेडियम परिवार और हार्ट रिसर्च एसोसिएशन के तत्वाधान में किया गया। डॉ पुष्पराज पटेल को शिकागो यूएसए में आयोजित एक भव्य और गरिमामय कार्यक्रम में सम्मानित किया गया। इस अवसर पर डॉ गिरीश शिवहरे, डॉ प्रदीप पटेल, श्री संतोष विश्वकर्मा, पत्रकार राजेश विश्वकर्मा,पत्रकार, अमित गुप्ता, हेमिओम हजारी, राजेंद्र पचौरी, हरिंत बड़गैया, नीलम बड़गैया, शोभा बैरागी, आनंद बघेल, आजाद अंसारी आदि उपस्थित रहे।

विश्व णमोकार दिवस पर योग, ध्यान एवं जप आज

और पतंजलि योग केंद्र से विशेष प्रशिक्षक आमंत्रित किए गए हैं। कार्यक्रम में आचार्य समय सागर महाराज एवं उनके संघ के 30 से अधिक मुनि और माताजी इस कार्यक्रम में आशीर्वाद देने उपस्थित होंगे,

प्रधानमंत्री वर्चुअल जुड़ेंगे

महासचिव आशीष वर्धमान कोठारी ने बताया कि सुबह 6:30 बजे कार्यक्रम का शुभारंभ योग, ध्यान होगा, जिसमें आचार्य श्री के आशीर्चन का श्रवण करने का अवसर मिलेगा। सुबह 8:27 बजे भारत के प्रधानमंत्री नरेंद्र मोदी वर्चुअली इस कार्यक्रम से जुड़ेंगे। संयोजक शैलेश जैन आदिनाथ ने बताया कि बैठने की व्यवस्था को सुचारु बनाने और योग, ध्यान सत्र के लिए स्थल पर विशेष प्रबंध किए गए हैं।

महिलाएं पीले और पुरुष सफेद वस्त्र धारण करेंगे

पूर्व अध्यक्ष चौधरी सुबोध जैन ने बताया कि इस कार्यक्रम में श्री दिगंबर जैन पंचायत सभा, श्री श्वेतांबर जैन समाज, जैन नवयुवक सभा, दिगंबर जैन संरक्षण सभा सहित श्वेतांबर एवं दिगंबर पंथ की सभी सामाजिक संस्थाएं शामिल होंगी, लेडीज विंग की अध्यक्ष विनीता बड़कुल एवं नीलिमा जैन ने बताया कि महिलाएं पीले व केसरिया वस्त्र पहनेंगी, जबकि पुरुष सफेद वस्त्र धारण करेंगे। दिगंबर जैन पंचायत सभा के अध्यक्ष कैलाश चंद्र जैन एवं श्वेतांबर जैन सभा के अध्यक्ष मंगलचंद्र टाटिया ने बताया कि यह आयोजन सभी धर्मों और वर्गों के लोगों के लिए योग, ध्यान एवं विश्व शांति के उद्देश्य से किया जा रहा है, जीतो युथ विंग के अध्यक्ष मर्यक सिंघाई एवं सचिव हर्ष सिंघाई ने कहा कि संपूर्ण विश्व में हो रहे योग, ध्यान एवं णमोकार मंत्र आयोजन में

जबलपुर अपनी सर्वश्रेष्ठ प्रस्तुति देगा, ताकि इसे गिनीज बुक ऑफ वर्ल्ड रिकॉर्ड में शामिल किया जा सके।

वैश्विक स्तर पर 108 देशों में हो रहा आयोजन

उल्लेखनीय है कि इस वर्ष विश्व णमोकार महाग्रन्थ दिवस का आयोजन वैश्विक स्तर पर किया जा रहा है, जिसमें 108 देशों में एक साथ करोड़ों लोग योग, ध्यान एवं णमोकार मंत्र का सामूहिक जाप करेंगे। प्रधानमंत्री नरेंद्र मोदी नई दिल्ली के विज्ञान भवन से इस आयोजन में वर्चुअली सम्मिलित होकर इस आध्यात्मिक पहल को नई ऊँचाइयों तक ले जाने में सहयोग करेंगे, योग, ध्यान एवं णमोकार मंत्र सभी धर्मों के लिए समान रूप से कल्याणकारी और प्रभावशाली है। इस में किसी विशेष व्यक्ति, जाति या संप्रदाय की ओरका न होकर समस्त सिद्धों, आचार्यों, उपाध्यायों और साधु-साधवियों को नमन किया जाता है, जो पापों के नाश, मानसिक शांति और मोक्ष मार्ग की ओर अवसर करके में सहायक माना जाता है ।

जबलपुर।

प्रसिद्ध गुप्त शक्तिपीठ माँ श्री बड़ी खेरमाई मंदिर का 372वां जवारा विसर्जन शोभायात्रा आज बुधवार 09 अप्रैल को निकाली जाएगी। रात 8 बजे मंदिर परिसर से शोभायात्रा प्रारंभ होगी। इसके लिए पुलिस प्रशासन के सहयोग से मंदिर ट्रस्ट के पदाधिकारियों और श्रद्धालुओं द्वारा बड़े पैमाने पर तैयारियां की जा रही हैं। उधर जिला प्रशासन सुरक्षा और व्यवस्था के चलते चाक चौबंद इंतजाम कर रहा है। मंदिर ट्रस्ट के अध्यक्ष शरद अग्रवाल और अधिवक्ता आशीष त्रिवेदी ने बताया कि जवारा विसर्जन शोभायात्रा की तैयारियां लगभग पूरी हो चुकी है। आज 09 अप्रैल की रात 8 बजे मंदिर परिसर से शोभायात्रा का शुभारंभ किया जाएगा। मंदिर ट्रस्ट द्वारा श्रद्धालुओं से अनुरोध किया जा रहा है कि व्यवस्थाओं में सहयोग देते हुए दर्शन कर पुण्य लाभ अर्जित करें। मंदिर परिसर भानतलैया से शुरू हो कर शोभायात्रा दीनानाथ क्रांसिंग, हनुमानताल होते हुए राजा रसगुल्ला की गली से तमरहाई चौक पहुंचेगी, यहां से मिलौनीगंज



चौक होते हुए घोड़ा नक्कास पहुंचेगी, जहां से हनुमानताल थाने के सामने पहुंच कर घाट में जवारों का विसर्जन किया जाएगा। इसके लिए पुलिस प्रशासन के अधिकारियों के साथ मंदिर ट्रस्ट द्वारा समन्वय बना कर रुट प्लान और सुरक्षा एवं व्यवस्था पर विस्तृत चर्चा कर ली गई है।

यूटीएस ऑनलाईन मोबाइल एप से की जा सकेगी बुकिंग

एमएसटी रेल टिकट बुक करना अब और भी आसान

जबलपुर। जबलपुर मंडल में यात्री मासिक सीजन रेल टिकट (एमएसटी) भी यूटीएस ऑन मोबाइल ऐप के माध्यम से आसानी से बुक कर सकते हैं। जबलपुर मंडल में पिछले 6 महीनों में अक्टूबर 2024 से मार्च 2025 तक कुल 48,423 मासिक सीजन रेल टिकट बुक किए गए, जिनमें से 25,481 टिकट यानी लगभग 53 प्रतिशत टिकट यूटीएस मोबाइल ऐप के माध्यम से बुक किए गए।

एमएसटी क्या है?

एमएसटी यानी मंथली सीजन टिकट एक प्रकार का मासिक रेल टिकट है जो यात्रियों को रोजाना आने-जाने के लिए बार-बार टिकट

लेने की ज़ंझट से मुक्ति देता है। यह टिकट एक अधिकतम 150 किलोमीटर के लिए मास्य होता है और महीने भर रेल यात्राओं की सुविधा देता है।

डिजिटल सुविधा: अब एमएसटी भी मोबाइल ऐप से बुक की जा सकती है, पेपरलेस और कैशलेस जिससे पेपर एमएसटी खोने का डर भी नहीं रहता क्योंकि अब आपका मोबाइल ही आपकी एमएसटी है।

वरिष्ठ मंडल वाणिज्य प्रबंधक शशांक गुप्ता ने बताया कि “मासिक सीजन रेल टिकट (एमएसटी) भी यूटीएस ऑन मोबाइल ऐप से बुक किया जा सकता है, जो कि दैनिक यात्रियों के लिए बहुत ही उपयोगी व सुविधाजनक है।

CHANGE OF NAME
I, SANDHYA (existing name of spouse as per NOK) is legally wedded spouse of ARMY NO. 8431776Y Rank NAIK Name PRADEEP SINGH OF UNIT HQ MB AREA (1624 FPO) presently residing at M O H A L L A - BANGALPUR, BANDA (UP) I have changed of my name from SANDHYA (name as per my Husband army service records) to SANDHYA SINGH (name as per my AADHAR CARD NO. 8322 5969 1881 AND PAN CARD vide Affidavit dated (Date of the Affidavit 08/04/2025 before RAMDAS SHARMA Public Notary JABALPUR MP HIGH COURT, (MP)
CORRECT NAME
SANDHYA SINGH
INCORRECT NAME-SANDHYA

न्यायालय तहसीलदार रांछी जबलपुर रा.प्र.अ/05/अ-6/2024-25 आम इस्तहरार
आम जनता को सूचित किया जाता है कि आवेदक श्रीमती प्रसिद्धा डिव्यास पति मोहनिक डिव्यास एवं नीलेश एलिस डायस/ श्रीमती मोनिका डायस पुत्री रह. डोमनिक डिव्यास ने नजूल ब्याक नं.- 21/1, 2/4, 2/5 एवं 2/7 निर्मित रकबा/ रकबा-500 व.फु. / अवि. हिरसा- / व.फु. हे.ग्राम -रिश्तिल स्टेशन प.ह.नं.- खरारा नं.- रकबा-500 व.फु./ हे. श्री डोमनिक डिव्यास के नाम दर्ज है। अतः किसी व्यक्ति विशेष या संस्था को आपति हो तो अपनी लिखित आपति स्वयं या अपने अभिप्रायक के माध्यम से दिनांक 21/04/2025 को इस न्यायालय तहसील रांछी जबलपुर में प्रस्तुत कर सकता है। निम्न दिनांक के पचास प्रान आपतिकर्ता की आपति पर कोई सुनवाई नहीं की जाएगी। इस्तहरा अम दिनांक 02/04/2025 को मेरे हस्ताक्षर न्यायालय की मुद्रा से जारी किया गया। जारी दिनांक-02/04/2025 पेशी दिनांक-21/04/2025 तहसीलदार रांछी, जबलपुर मुद्रा